

రైవాస్

రావణుడు ఎటువంటివాడు? ఏది నిజమైన రామ కథ? రామాయణంలో ఇన్ని అభూత కల్పనలు ఎందుకు వచ్చాయి? ఇలాంటి ప్రశ్నలు బింబిసారునిలో ఉదయించాయి తన సందేహాలని తీర్చుకోవటానికి అతడు మహావీరుని శిష్యుడైన గౌతముడి చెంతకు చేరి వినయంగా నమస్కరించి బింబిసారుడు ఈ విధంగా గౌతముడిని ప్రశ్నించాడు.

విద్యాధరలలో అత్యంత బలపరక్రమ సంపన్నుడైన రావణుడు వానరుల చేతిలో ఎలా పరాజయం పొందాడు? కుంభకర్ణుడు ఆరు నెలలు పాటు నిశ్చితంగా ఆకలి, దప్పికలు లేకుండా ఎంత గోల చేసిన, రోకళ్ళతో పొడిచిన, చెవులలో పిడుగులు పడిన నిద్రపోవటం నమ్మ సఖ్యమేనా? ఇంత కన్న విడ్డురం కుంభకర్ణుడు నిద్ర లేచి లేవగానే ఏనుగులను, దున్నపోతులను ఎలా తిన గలిగాడు? రావణుడు తదితర రాక్షసులు సదాచార వర్తనులైన జైనులు కదా మరి వాళ్ళు ఎటువంటి జగుప్సా పశ్చాత్తాపం లేకుండా ఎలాగా మానవ రక్తాన్ని త్రాగ గలిగారు? మానవ మాంసాన్ని ఎలా తిన గలిగారు?

అయ్యో! ఇప్పుడు వింటున్న రామ కథలు అన్ని అసత్యాలు, అక్రమాలు, అత్యంత వక్ర బాష్పాలు, వికృతరూపములు అని తోస్తున్నాయి. నా ఈ సందేహాలను తొలగించండి అని బింబిసారుడు గౌతముడిని వేడుకొన్నాడు. గౌతముడు సవిస్తరముగా రాజుకి ఈ విధంగా సమాధానం చెప్పాడు. ఓ రాజు! సావధానుడవై వినుము. పూర్వం శివలులు రామకథను కథనం చేసారు. వారు చెప్పిన దానినే నేను మీకు వివరిస్తాను.

రావణుడు నరమాంసం భక్షించే రాక్షసుడు ఎంత మాత్రం కాదు. రావణుడు ఆదర్శ ప్రభువు. మూడు ఖండాలలో అతనికి శత్రువంటూ లేడు. ఎందరో విద్యాధర నృపులు సామంతులై అతడిని సేవించేవారు. రావణుడు అడుగు పెట్టిన దేశం పాడి పంటలతో, సిరి సంపదలతో తుల తూగి, కరువు కాటకాలు లేక భూలోక స్వర్గం లాగా, పుణ్య ప్రదేశం లాగా అవుతుంది.

రావణుడు పుణ్య ప్రదేశాలను సందర్శించేవాడు, తీర్థంకరులకు ఆలయాలు కట్టించాడు, జైనులు బోధించిన ధర్మ బోధనలను భక్తి శ్రద్ధలతో వినేవాడు. జైన ధర్మాలలో ముఖ్యమైన అహింసను తాను ఆచరించటమే కాకుండా ఇతరులచే ఆచరింప చేసేవాడు. అందుకే రావణుడు పశువులను వధించే వైదిక యజ్ఞ యాగాదులను ఆపించేవాడు. ఇటువంటి మంచి గుణం కల రావణుడిని వైదికార్యులు, దుష్ట దుర్మార్గ పౌరాణికులు కథనం చేస్తున్న వన్నీ అసత్యాలే. గౌతముడు అను శ్రుతంగా వస్తున్న జైన సంప్రదాయ సిద్ధమైన రామాయణాన్ని బింబిసారునికి వినిపించాడు.

రైవాస్

తమిళంలో ఇరైవాస్ అంటే దేవుడు, రాజు అని అర్థం. అలాగే మన తెలుగులో రో లేదా రై అనిన ధనము అని అర్థం. రైవాస్ అనిన ధనవంతుడు లేక రాజు అని అర్థం కాబట్టి రైవాస్ ని సంస్కృతీకరించి ఉంటారు. రావణుని కాలంలో తెలుగు, తమిళములకు బేధములు లేవు. ఈ పదమునుండి రావణుడు తెలుగువాడో తమిళుడో అని తెలుస్తుంది. ప్రాచీనాంధ్ర వ్యాకర్తలలో రావణుడిని తెలుపుట చేత రావణుడు అంధ్రుడు కావటానికి కొంత ఆధారం ఉన్నది.

రావణుడు వట్టి దుష్ట కామికుడు ఐతే సీతను ఎత్తుకు పోయిన తరువాత ఆమె అంగీకారం ఎందుకు కోరినట్టు? దీనికి పౌరాణికులు చెప్పే సమాదానం, రావణుడికి వేదవతి యొక్క శాపం ఉండేది అని ఉత్తర కాండలో తెలిపారు అని చెప్తారు. ఇది సత్యానికి ఆమడ దూరంలో ఉండే సమాదానం. వాస్తవానికి సీతను అంగీకరించటానికి ఒక సంవత్సరం గడువు ఇచ్చాడు రావణుడు. సంవత్సరం తరువాత సీత ఒప్పుకోననిచో ఆమెను బలాత్కారిస్తాను అని చెప్పాడు. ఒక సంవత్సరమే ఎందుకు గడువు ఇచ్చాడు? ఎందుకంటే అది రాక్షస ఆచారం. ప్రాచీన కాలంలో అష్టవిధ వివాహాలు ఉండేవి. అందులో రాక్షస వివాహం ఒకటి.

హత్వా భిత్వా చ భీత్వా చ క్రోశంతీం రుదతీం గృహత్
ప్రసహ్య కన్యాహరణం రాక్షసో విధి రుచ్యతే

రాక్షస వివాహాలలో బల్లని కన్యలకు ఒక సంవత్సర కాలం గడువు ఇచ్చుచున్నారు. రావణుడు తన కుల ఆచారము ప్రకారం ఒక సంవత్సరం గడువు ఇచ్చాడు.

సీతాపహరణ వంటి ఘటన సంభవించుటకు మూల కారణం ఏమిటి? శుర్పణఖకు ముక్కు చెవులు కోయటమే కదా! శుర్పణఖ ఒక కామాచారిణి అని పౌరాణికులు వర్ణించిరి. ఐతే మహాభారత కాలమునకు ముందు కాలములో ఆర్య స్త్రీలు అనావృత్తులుగాను, స్వచ్ఛాచారిణులుగాను ఉండేరని పాండు రాజు కుంతితో చెప్పలేదా? దీర్ఘతముడను బ్రాహ్మణుడు కాశీ రాజు భార్యలను పొంది సంతానోత్పత్తి కావింప లేదా? శుర్పణఖ కామించినందుకు ముక్కు చెవులు కోశారు. అది ఆర్య ధర్మములో తప్పు కాక పోవొచ్చు. రాక్షస వివాహాలలో శత్రువుల స్త్రీలను ఎత్తుకొని పోవుట ఆర్య ధర్మముల ప్రకారం తప్పు. ఆర్యులు మాత్రం వారి శత్రువుల పశువుల దగ్గరనుంచి స్త్రీలవరకు అన్నిటిని ఎత్తుకుపోవొచ్చు అది కూడా ఆర్య ధర్మంలో తప్పు కాదు.

ప్రాచీన ఇరానీయులు యొక్క 'జండ అవేస్థా' గ్రంథములో 'దేవ' అనిన దుష్ట జనుడు. 'అహూర' అనిన మంచి జనుడు ఆ పదమూలే రుగ్వేదంలో తలక్రిందులు అయినవి. అందుచేతనే ఆర్యులు ఇరానీయులతో

రైవాస్

వివాదపడినది. ఇక్కడ మొదలై వారి ఆర్య మతాన్ని ఎవరు ఐతే తిరస్కరించారో వారిని ఆర్యుల గ్రంథాలలో దుషించటం ప్రారంభించారు.

ఆర్యులు వింధ్య పర్వతంకు దక్షిణంలో ఉన్న ప్రజలను రాక్షసులనియు, నర భక్షకులనీయు, కోరలు గలవారు అనియు, మాయావులనీయు వారిపై లేనిపోని కల్పనలు సృష్టించి వారిపై మనకు అసహ్యం కలిగే విధముగా వర్ణించారు. అనగా మన ప్రాంతం ప్రజలపై మనకే అసహ్యం కలిగేలా సృష్టించారు. శత్రువులను ఎన్నో విధములుగా దుషించుట లోకాచారమే కదా? ఇప్పటికీ మనం వారి రూపాలనే దిష్టి బొమ్మలుగా పెట్టుకుంటున్నాం. వాస్తవానికి ఆర్యుల రూపాలని దిష్టి బొమ్మలుగా మనం పెట్టుకోవాలి. అసలు చరిత్ర తెలుగు ప్రజలు తెలుసుకున్న రోజు అది కచ్చితంగా జరుగుతుంది. అప్పటి వరకు ఈ పుక్కిట పురాణమే పాయసం.

వైదిక మతమునకు విరుద్ధములు ఐనా బౌద్ధ మతమును, జైన మతమును, చార్వాక మతమును, లోకాయత కాల్యదుల సిద్ధంతములను వైదికులు పాషండ మతముల జాబితాలో చేర్చి వారిని నాస్తికులనీయు, వేద విరుద్ధులు, వేద బాహ్యులు అని వారిని నిందించుచు బౌద్ధ చైత్యములను, జైన మందిరములను ఆక్రమించుచు, బౌద్ధ, జైన, చార్వాక, లోకాయత, కాల్యదుల సిద్ధంతములను వైదిక సిద్ధంతములగా, వైదిక ఆలయాలుగా మార్చి అంధ్ర దేశంలోని జైన, బౌద్ధ, చార్వాక, లోకాయత, కాల్యదుల నీడ కూడా లేకుండ చేసారు ఈ వైదిక పురోహితులు.

వీడికి ఏమైనా మతి పోయిందా ఏమిటి రావణుడు జైన మతస్తుడును అహింసావాది అంటున్నాడు రావణుడు నరరూప రాక్షసుడును నర మాంస బక్షకుడును ఐతే అని అనేవారే ఎక్కువగా ఉన్నారు అందుకు కారణం లేకపోలేదు మనం పుక్కిట పురాణాలకు ఇచ్చిన విలువలో ఆవగింజ అంత ఐనా చరిత్రకు ఇచ్చి ఉంటే ప్రజలు అలా మాట్లాడేవారు కాదు. పుక్కిట పురాణాలను పోషించటం ఆపి చరిత్ర వైపు తొంగి చూడగలిగితే ఆ చరిత్రలోని నిజానిజాలు మీ కళ్ళతో మీరే చూడగలుగుతారు.

“చరిత్ర జ్ఞానం సూన్యంగా ఉన్నంతకాలం పుక్కిట పురాణమే పాయసం”